

-----,

— — — — —

1. **சீனா**.- பௌதிக விஞ்ஞானம், பொறியியல் விவசாயம் மற்றும் மருத்துவத்துறைகளுக்கென விண்ணப்பிக்கும் மாணவர்கள் கணிதம், பௌதிகவியல், இரசாயனவியல் போன்ற பாடங்களில் அனுமதிக்கப்பட்ட பரீட்சையில் சித்தியடைய வேண்டும். பொருளாதாரம், வர்த்தகம் மற்றும் முகாமைத்துவம் போன்ற துறைகளுக்கு விண்ணப்பிப்போர் கணித பாடப் பரீட்சைக்குத் தோற்ற வேண்டும். இப்பரீட்சை ஆங்கில மொழியில் மட்டுமே நடாத்தப்படும். கலைப் பாடத்திற்கு விண்ணப்பிப்போர் இப்பரீட்சைக்குத் தோற்ற வேண்டியதில்லை.

1.1 தகைமைகளும் விண்ணப்பம் செய்வதற்கான நிபந்தனைகளும் :

கல்வித் துறை	வயது	கல்வித் தகுதிகள்
(அ) பௌதிகவியல் , பொறியியல் துறை	2005.09.01 ஆந் திகதியன்று 25 வயதிற்கு மேற்படாதிருத்தல் வேண்டும்.	க. பொ. த. (உயர்தரப்) பரீட்சையில் 4 பாடங் களுக்கு (பழைய பாடத்திட்டம்) அல்லது 3 பாடங்களுக்கு (புதிய பாடத்திட்டம்) தோற்றி 2 திறமைச் சித்திகளுடன் ஒரே தடவையில் எல்லாப் பாடங்களிலும் சித்தியடைந்திருத்தல் வேண்டும்.
(ஆ) மருத்துவத்துறை	2005.09.01 ஆந் திகதியன்று 25 வயதிற்கு மேற்படாதிருத்தல் வேண்டும்.	க. பொ. த. (உயர்தரப்) பரீட்சையில் 4 பாடங் களுக்கு (பழைய பாடத்திட்டம்) அல்லது 3 பாடங்களுக்கு (புதிய பாடத்திட்டம்) தோற்றி 2 திறமைச் சித்திகளுடன் ஒரே தடவையில் எல்லாப் பாடங்களிலும் சித்தியடைந்திருத்தல் வேண்டும்.
(இ) விவசாயத்துறை	2005.09.01 ஆந் திகதியன்று 25 வயதிற்கு மேற்படாதிருத்தல் வேண்டும்.	க. பொ. த. (உயர்தரப்) பரீட்சையில் 4 பாடங் களுக்கு (பழைய பாடத்திட்டம்) அல்லது 3 பாடங்களுக்கு (புதிய பாடத்திட்டம்) தோற்றி 2 திறமைச் சித்திகளுடன் ஒரே தடவையில் எல்லாப் பாடங்களிலும் சித்தியடைந்திருத்தல் வேண்டும்.
(ஈ) பொருளியல் முகாமைத்துவம் வியாபாரம்	2005.09.01 ஆந் திகதியன்று 25 வயதிற்கு மேற்படாதிருத்தல் வேண்டும்.	க. பொ. த. (உயர்தரப்) பரீட்சையில் 4 பாடங் களுக்கு (பழைய பாடத்திட்டம்) அல்லது 3 பாடங்களுக்கு (புதிய பாடத்திட்டம்) தோற்றி 2 திறமைச் சித்திகளுடன் ஒரே தடவையில் எல்லாப் பாடங்களிலும் சித்தியடைந்திருத்தல் வேண்டும்.
(உ) சித்திரவேலை பரீட்சை இல்லை	2005.09.01 ஆந் திகதியன்று 25 வயதிற்கு மேற்படாதிருத்தல் வேண்டும்.	க. பொ. த. (உயர்தரப்) பரீட்சையில் 4 பாடங் களுக்கு (பழைய பாடத்திட்டம்) அல்லது 3 பாடங்களுக்கு (புதிய பாடத்திட்டம்) தோற்றி 2 திறமைச் சித்திகளுடன் ஒரே தடவையில் எல்லாப் பாடங்களிலும் சித்தியடைந்திருத்தல் வேண்டும்.

1.2 சித்திரப் பாடநெறியைப் பயில விரும்பும் மாணவர்கள் க.பொ.த. (உ. த.) பரீட்சையில் சித்திரத்திற்கு “ஏ” சித்தியைப் பெற்றிருக்க வேண்டும். அத்துடன் நேர்முகப் பரீட்சையின் போது இவர்கள் சமர்ப்பிக்கும் வர்ண சித்திர வேலைப்பாடுகளைப் பொறுத்து அவர்களின் திறமை கணிக்கப்படும்.

(அ) தெரிவு செய்யப்படுவோர் சீன மொழியில் பாடநெறியைப் பயிலத் தயாராக இருத்தல் வேண்டும். உரிய பாடத்திட்டத்தினை கற்பிக்கத் தொடங்கும் முன்னர் ஒரு வருடத்திற்கு அல்லது இரு வருடங்களுக்கு சீன மொழி தொடர்பான அறிவு புகட்டப்படும்.

(ஆ) விண்ணப்பிக்கும் மாணவர்களில் க.பொ.த. (உ/த) பரீட்சையில் அதி கூடிய புள்ளிகள் / Z score புள்ளிகளின் அடிப்படையிலேயே பரீட்சைக்குத் தோற்றும் மாணவர்கள் தெரிவு செய்யப்படுவர்.

(இ) ஆரம்பத்தில் தாம் தெரிவு செய்த கல்வித் துறையை தவிர்த்து வேறு எந்தத் துறைக்கும் மாற்றுவதற்கு இடமளிக்கப்பட மாட்டாது.

1.3 விதிமுறைகளும் சலுகைகளும்:- இப்புலமைப் பரிசிலின் கீழ் பின்வரும் சலுகைகள் பெற்றுக்கொடுக்கப்படும் :-

- (அ) மாதாந்த பராமரிப்புச் செலவு ;
- (ஆ) அனுமதிக்கப்பட்ட பாட நெறிகளுக்கும் பரீட்சைக்குமான கட்டணம் ;
- (இ) தேவைப்படின் நூல்களுக்கும் உபகரணங்களுக்குமான கட்டணம் ;
- (ஈ) இலவச மருத்துவ வசதிகள் ;
- (உ) தங்குமிட வசதிகள் ;
- (ஊ) சீனா நாட்டிற்குச் சென்று திரும்புவதற்கான பயணச் செலவை விண்ணப்பதாரியே ஏற்க வேண்டும்.

க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் நேர்முகப் பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

2. இந்தியா.- விண்ணப்பதாரி மருத்துவத் துறை அல்லாத ஏனைய துறைகளுக்கு விண்ணப்பிக்க முடியும். இம்மாணவர்கள் க.பொ.த. (உ. த.) பரீட்சையில் உரிய பாடங்களில் ஒரே தடவையில் சித்தியடைந்திருத்தல் வேண்டும்.

2.1 குறிப்பிடப்பட்ட பாடநெறிகள் கீழ் வருமாறு :-

விவசாயம் மற்றும் உயிரியல் விஞ்ஞானம்	பௌதிகவியல், இரசாயனவியல் மற்றும் உயிரியல்.
பொறியியல் மற்றும் பௌதிக விஞ்ஞானம்	பௌதிகவியல், இரசாயனவியல் மற்றும் இணைந்த கணிதம்.
ஏனைய கற்கைத் துறைகள்	தெரிவு செய்யும் துறை சார்ந்த நான்கு அல்லது மூன்று பாடங்கள் (சித்திரம், வர்த்தகம்).

2.2 தகைமைகள் :

- (அ) 2005.09.01 ஆந் திகதிக்கு 19-22 வயதிற்கு இடைப்பட்டவராக இருத்தல் வேண்டும்.
- (ஆ) க.பொ.த. (உ. த.) பரீட்சையில் உரிய பாடங்களில் பெற்ற சராசரிப் புள்ளிகளின் பெறுமானம் 60% இற்கு குறையாமல் இருக்க வேண்டும்.
- (இ) கற்பித்தல் மொழிமூலம் ஆங்கிலம் ஆகையினால் க. பொ. த. (சா. த.) பரீட்சையில் ஆங்கிலப் பாடத்திற்கு குறைந்தபட்சம் திறமைச் சித்தியினைப் பெற்றிருத்தல் வேண்டும்.

2.3 சலுகைகள் :

- (அ) பராமரிப்புச் செலவு.
- (ஆ) அனுமதிக்கப்பட்ட பாடநெறிகளுக்கும் பரீட்சைக்குமான கட்டணம்.
- (இ) தேவைப்படின் நூல்களுக்கும் உபகரணங்களுக்குமான கட்டணம்.
- (ஈ) புலமைப் பரிசில்கள் அளிக்கப்பட்ட நாட்டிற்குள் அனுமதிக்கப்பட்ட கல்விச் சுற்றுலா தொடர்பான செலவுக் கொடுப்பனவு.
- (உ) புலமைப் பரிசில்கள் வழங்கும் நாட்டிற்குச் சென்று இலங்கைக்குத் திரும்புவதற்கான விமானப் பயணச்சீட்டு.

2.4 தேர்ந்தெடுக்கும் முறை.-க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் நேர்முகப் பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

3. ரஷ்யா

3.1 கற்கைத்துறைகள்.- மருத்துவம், விவசாயம், பொறியியல், சட்டம் மற்றும் சர்வதேச தொடர்புகள்.

எல்லா விண்ணப்பதாரிகளும் க.பொ.த. (உ. த.) பரீட்சையில் மொத்தப் புள்ளிகளில் 80% இலும் குறையாத சேகரித்த புள்ளிகளைப் பெற்றிருத்தல் வேண்டும்.

மருத்துவத் துறைக்கு தாவரவியல், விலங்கியல் அல்லது உயிரியல் மற்றும் இரசாயனவியல் போன்ற பாடங்களில் “ஏ” அல்லது “பி” சித்தி பெற்றிருக்க வேண்டும்.

பொறியியல் துறைக்கு கணிதம் அல்லது இணைந்த கணிதம் மற்றும் பௌதிகவியல் போன்ற பாடங்களில் “ஏ” அல்லது “பி” சித்தியைப் பெற்றிருக்க வேண்டும்.

பொருளியல் மற்றும் முகாமைத்துவத் துறைகளுக்கு கணிதம் அல்லது பொருளியல் போன்ற பாடங்களில் “ஏ” அல்லது “பி” சித்தியைப் பெற்றிருக்க வேண்டும்.

பட்டப்படிப்பிற்கான பாடநெறிகளுக்கான வயதெல்லை 27 வருடங்களாகும்.

3.2 **தேர்ந்தெடுக்கும் முறை.** - க.பொ.த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் தேர்முகப் பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

3.3 **நிபந்தனைகளும் சலுகைகளும் :**

(அ) இலவசக் கல்வி ;

(ஆ) தங்குமிட வசதி உள்நாட்டு மாணவர்களுக்கு கொடுக்கப்படும் கட்டணத்திற்கு அமைய வழங்கப்படும் ; இது மாதத்திற்கு 10 அமெரிக்க டொலர்கள் எனக் கணிப்பிடப்பட்டுள்ளது.

(இ) மாதத்திற்குத் தேவைப்படும் அவசரத் தேவைகளுக்கான செலவு ;

(ஈ) ரஷ்ய பெடரல் சட்ட திட்டங்களுக்கமைவான மருத்துவ வசதிகள் ;

(உ) ரஷ்ய நாட்டிற்கு சென்று திரும்புவதற்கான பயணச் செலவு ;

(ஊ) உணவு, உடை என்பவற்றிற்கான செலவு மாதமொன்றிற்கு 100 அமெரிக்க டொலர்கள் எனக் கணிப்பிடப்பட்டுள்ளது ;

(எ) உள்நாட்டிற்குள்ளான பயணச்செலவுகள் (குறைந்தபட்சம் 100 அமெரிக்க டொலர்கள்) ;

(ஏ) தேர்ந்தெடுக்கப்படும் விண்ணப்பதாரி ரஷ்ய மொழியில் தனது படிப்பை மேற்கொள்ள வேண்டும். முதல் வருடத்தினுள் ரஷ்ய மொழி பற்றிய அறிவு வழங்கப்படும்.

குறிப்பு. - மேற்குறிப்பிடப்பட்டுள்ள (ஆ) இலிருந்து (ஏ) வரையுள்ள செலவுகள் மாணவரினால் பொறுப்பேற்கப்படுதல் வேண்டும்.

4. **பங்களாதேஷ் :**

4.1 **கற்கைத் துறை.** - மருத்துவம்

4.2 **கல்வித் தகைமைகள்.** - உயிரியல் விஞ்ஞானத்தில் பௌதிகவியல், இரசாயனவியல், உயிரியல் போன்ற பாடங்களில் மொத்தப் புள்ளிகளாக 65% ஐ விண்ணப்பதாரிகள் பெற்றிருக்க வேண்டும்.

க.பொ.த. (சா. த.) மற்றும் (உ. த.) பரீட்சைகளில் முறையே 2001 ஆம் ஆண்டிற்கும் 2004 ஆம் ஆண்டிற்கும் முற்படாது சித்தியடைந்திருத்தல் வேண்டும்.

4.3 **வயது.** - 2005.05.31 ஆந் திகதிக்கு 17-22 வயதிற்குட்பட்டவராக இருத்தல் வேண்டும்.

4.4 மேற்குறிப்பிட்ட புலமைப் பரிசில் பாடநெறிகளுக்கான கட்டணங்கள் தவிர்த்த ஏனைய எல்லாச் செலவுகளையும் தேர்ந்தெடுக்கப்படுபவரே ஏற்கவேண்டும்.

4.5 **தேர்ந்தெடுக்கும் முறை.** - க.பொ.த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் தேர்முகப்பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

5. **பாகிஸ்தான் (தொழில்நுட்ப உதவித்திட்டம்) - (பிடிஏபி) :**

5.1 **கற்கைத் துறைகள்.** - மருத்துவம், பல் வைத்தியம், மருந்தாக்கம், பொறியியல் (பட்டப்படிப்பு).

5.2 **அளிப்பு நியதிகள்.** - தேர்ந்தெடுக்கப்படும் மாணவர்கள் பாகிஸ்தான் மாணவர்கள் செலுத்தும் பாடநெறிக் கட்டணத்திற்குச் சமனான தொகையினைச் செலுத்த வேண்டும். அனைத்துப் பயணச் செலவுகள், உணவு, தங்குமிடச் செலவுகள் என்பவற்றை தேர்ந்தெடுக்கப்படுபவரே பொறுப்பேற்க வேண்டும்.